

ایم کیو ایم کی تاریخ میں 9 ائیکشن ہو چکے ہیں اور پی ایس 94 سے ایم کیو ایم کے علاوہ کوئی جیتا نہیں، مصطفیٰ کمال
 خورشید بیگم میڈیکل اینڈ ایسویولینس سینٹر کا سنگ بنیاد جس علاقے میں رکھا جا رہا ہے وہ پی ایس 94 کی حدود میں آتا ہے، سیف الدین خالد
 جناب الطاف حسین نے ایشیاء کی سب سے بڑی آبادی میں خورشید بیگم میڈیکل اینڈ ایسویولینس سینٹر کا تحفہ دیدیا ہے، عبدالقادر خانزادہ، سید منظر امام
 کراچی۔۔۔ 13، اکتوبر 2010ء

قائد تحریک جناب الطاف حسین کی خصوصی ہدایت پر خدمت خلق فاؤنڈیشن کے زیر اہتمام اورنگی ٹاؤن میں خورشید بیگم میڈیکل سینٹر اور ایسویولینس سینٹر کا سنگ بنیاد رکھ دیا گیا ہے۔
 اس سلسلے میں بدھ کے روز ایک تقریب اورنگی ٹاؤن کے علاقے بلاک L میں منعقد ہوئی جس میں ایم کیو ایم کی رابطہ کمیٹی کے ارکان مصطفیٰ کمال، توصیف خانزادہ، نیک محمد حق
 پرست رکن قومی اسمبلی عبدالقادر خانزادہ، حق پرست رکن سندھ اسمبلی سید منظر امام، اورنگی ٹاؤن پی ایس 94 کی نشست پر نامزد حق پرست امیدوار سیف الدین خالد، کراچی تنظیمی
 کمیٹی کے انچارج حماد صدیقی، اراکین محمد ثلیل، ترابش اور ایم کیو ایم اورنگی ٹاؤن سیکٹر کے سیکٹر انچارج عبدالحق سمیت بلوچ، پنجتون، پنجابی ہزارے وال، کشمیری قومیتوں سے
 تعلق رکھنے والے نوجوانوں، بزرگوں اور خواتین نے بڑی تعداد میں شرکت کی۔ خورشید بیگم میڈیکل اینڈ ایسویولینس سینٹر کے سنگ بنیاد کی تقریب سے خطاب کرتے ہوئے ایم
 کیو ایم کی رابطہ کمیٹی کے رکن اورنگی خدمت خلق فاؤنڈیشن مصطفیٰ کمال نے کہا کہ ہم پی ایس 94 کا ضمنی الیکشن لڑ رہے ہیں اور اس الیکشن کی وجہ یہ ہے کہ چند ماہ پہلے ہمارے
 اچھے، سینئر ساتھی اور اس علاقے کے ایم پی اے رضا حیدر کو دہشت گردوں نے شہید کر دیا تھا اس نشست پر 17 اکتوبر کو الیکشن ہونے والا ہے۔ انہوں نے کہا کہ اصولی طور پر اس
 الیکشن میں کسی کو اپنا امیدوار کھڑا نہیں کرنا چاہئے، ایم کیو ایم کی تاریخ میں 9 ائیکشن ہو چکے ہیں اور پی ایس 94 سے ایم کیو ایم کے علاوہ کوئی جیتا نہیں اور اس نشست پر فتح بہت
 زیادہ مقابلے کے بعد نہیں ہوئی بلکہ اس حلقہ میں ایم کیو ایم کے امیدوار کا کبھی بھی کسی سے مقابلہ ہو ہی نہیں پایا اور 2008ء کا الیکشن جو گزرا ہے جس میں پی ایس 94 کے شہید ایم
 پی اے رضا حیدر بھائی نے حصہ لیا انہوں نے 89 سے زائد ووٹ لئے اور ان کے مقابلے میں تمام سیاسی جماعتیں اور آزاد امیدوار جوان کے مقابلے میں الیکشن لڑ رہی تھی ان سب
 کے ووٹ ملائیں تو وہ سب 7 ہزار 7 سو 35 بنے ہیں تو مقابلہ تو کوئی ہو ہی نہیں سکتا۔ انہوں نے کہا کہ شرافت اور انسانیت بھی کوئی چیز ہوتی ہے کہ اگر کسی انسان جو کو 80 ہزار سے
 زائد ووٹ لیکر منتخب ہوا اس کو شہید کر دیا گیا اس کی شہادت کے نتیجے میں ضمنی الیکشن ہوئے اصولاً یہ ہونا چاہئے تھا کہ تمام پارٹیز جنہوں نے ضمنی الیکشن میں حصہ لیا وہ ہم سے تعزیت
 کرتی اور دلی ہمدردی کا اظہار کرتے ہوئے ایک انسانیت کی بنیاد پر بھائی چارگی کا پیغام دیتی اور کہتے کہ ہمارا اس سیٹ پر کوئی مقابلہ نہیں ہے اور ہم جیت بھی نہیں سکتے لیکن ہم ایم
 کیو ایم کے کھلی کارکنان اور ہمدردوں کو یہ تسلی دینا چاہتے ہیں کہ شہید رضا حیدر کے احترام میں اپنا امیدوار کھڑا نہیں کریں گے۔ انہوں نے مزید کہا کہ دنیا کے وہ شہر جو ہم سے
 200 سال آگے ہیں جو ترقی یافتہ ہیں آج انہوں نے بھی اپنی ترقی کا سفر ختم نہیں کیا ان ممالک میں جائیں تو ان کی سڑکیں، ٹرینیں، بلڈنگیں بد حالی کا شکار ہوں اور وہ انہیں بناتے
 نظر نہ آئیں جب دنیا کے ترقی یافتہ ممالک جو صدیوں کی ترقی میں ہم سے زیادہ ہے اور ان کا ہم سے کوئی مقابلہ نہیں جب انہوں نے ترقی کا سفر ختم نہیں کیا اور آنے والوں کے
 مطابق ڈھالنے جا رہے اور بحیثیت انسان ہم یہ کیسے سوچ سکتے ہیں کہ ہم نے ترقی کر لی، کراچی اور اس کے علاقے اورنگی، لیاری، جزیرے بابا آئی لینڈ بابائش پیر، کراچی کے
 8 سو سے زائد گھوٹ ہو، مبارکباد لہج کا علاقہ ہو غرض یہ کہ کراچی کی حدود کے اندر رہتے ہوئے جتنی ترقی حق پرست قیادت نے 4 برس میں کی ہیں میں دعوے سے کہتا ہوں کہ
 تمام جماعتوں کے 58 برس کے کام ایک طرف رکھیں اور ایم کیو ایم کے کارکنان کے 4 سال کے کام دیکھ جائیں تو ہمارے 4 سال کے کام لوگوں کے 58 سال سے زیادہ ہیں لیکن
 اس کے باوجود قائد تحریک جناب الطاف حسین کے منتخب نمائندوں اور ناظمین یہ سمجھتے ہیں کہ ابھی ہمیں کام کام اور صرف کام ہی کرنا ہے۔ پی ایس 94 اورنگی ٹاؤن کی نشست پر
 نامزد حق پرست امیدوار سیف الدین خالد نے کہا کہ قائد تحریک الطاف حسین کی خصوصی ہدایت پر میڈیکل اور ایسویولینس سینٹر کا سنگ بنیاد رکھا جا رہا ہے جس میں غریب عوام کو طبی
 سہولیات فراہم کی جائیں گی اور یہ ہماری خوش قسمتی ہے کہ خورشید بیگم میڈیکل اینڈ ایسویولینس سینٹر کا سنگ بنیاد جس علاقے میں رکھا جا رہا ہے وہ پی ایس 94 کی حدود میں آتا ہے
 ۔ پی ایس 94 متحدہ قومی موومنٹ کی صحیح نمائندگی کرتی ہے جس میں تمام قومیتوں کے افراد رہتے ہیں اور ان کا اعتماد صرف اور صرف قائد تحریک جناب الطاف حسین پر ہے۔ حق
 پرست رکن قومی اسمبلی عبدالقادر خانزادہ نے کہا کہ قائد تحریک جناب الطاف حسین کی سیاست کا دوسرا نام عوامی خدمت ہے، ہم جناب الطاف حسین کے احسان مند ہیں کہ انہوں
 نے ایشیاء کی سب سے بڑی آبادی میں خورشید بیگم میڈیکل اینڈ ایسویولینس سینٹر کا تحفہ دیدیا ہے۔ حق پرست رکن سندھ اسمبلی سید منظر امام نے کہا کہ پاکستان کو بچانے کی جو عملی کوششیں
 کی جا رہی ہیں وہ قائد تحریک جناب الطاف حسین کی جانب سے ہی کی جا رہی ہے جبکہ دیگر نام نہاد سیاسی و مذہبی جماعتیں اپنے مفادات کے حصول میں سرگرم ہیں۔ اورنگی ٹاؤن
 سیکٹر انچارج عبدالحق نے کہا کہ آج کی تقریب کا انعقاد اس بات کی غمازی کرتا ہے کہ قائد تحریک الطاف حسین جو کہتے ہیں وہ کرتے ہیں، اورنگی ٹاؤن میں جناب الطاف حسین کی
 ہدایت پر نہ رکنے والا ترقیاتی کام جاری ہے۔ انہوں نے کہا کہ خورشید بیگم میڈیکل اینڈ ایسویولینس سینٹر اورنگی ٹاؤن کے عوام کیلئے قائد تحریک جناب الطاف حسین کی جانب سے تحفہ

ہے۔ بعد ازاں ایم کیو ایم کی رابطہ کمیٹی کے ارکان مصطفیٰ کمال، نیک محمد، توصیف خانزادہ، پی ایس 94 کی نشست پر نامزد حق پرست امیدوار سیف الدین اور حق پرست ارکان قومی و صوبائی اسمبلی نے خورشید بیگم میڈیکل اینڈ ایسبولینس سینٹر کے سنگ بنیاد کی تختی کی نقاب کشائی کی اور اورنگی ٹاؤن کے عوام کو قائد تحریک جناب الطاف حسین کی جانب سے مبارکباد پیش کی۔

ایم کیو ایم کے فلاحی ادارے خدمت خلق فاؤنڈیشن کے زیر اہتمام اورنگی ٹاؤن میں امدادی پروگرام میں سینکڑوں غریب مسکین اور مستحق خاندانوں میں لاکھوں روپے مالیت کا امدادی سامان اور غذائی اجناس تقسیم کی گئیں

ایم کیو ایم کا نصب العین دھکی انسانیت کی خدمت ہے، سیف الدین خالد، منظر امام

کراچی۔۔۔۔۔ 13، اکتوبر 2010ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کے زیر اہتمام اورنگی ٹاؤن سیکٹر کے تحت امدادی پروگرام کا انعقاد کیا گیا۔ امدادی پروگرام میں ایم کیو ایم کی رابطہ کمیٹی کے ارکان وسیم آفتاب اور توصیف خانزادہ، ایم کیو ایم کراچی تنظیمی کمیٹی کے انچارج حماد صدیقی بھی نے شرکت کی۔ اس موقع پر حق پرست رکن اسمبلی منظر امام، اورنگی ٹاؤن پی ایس 94 کی نشست پر نامزد حق پرست امیدوار سیف الدین خالد اور ایم کیو ایم اورنگی سیکٹر کے ارکان بھی موجود تھے۔ امدادی پروگرام میں سینکڑوں غریب، مسکین اور مستحق خاندانوں میں لاکھوں روپے مالیت کا امدادی سامان تقسیم کیا گیا جس میں سلائی مشین، سائیکل، اور غذائی اجناس آٹا، دالیں، چاول، گھی، تیل، بسکیٹ، خشک دودھ کے علاوہ روزمرہ اشیا خوردنوش بڑی مقدار میں شامل تھیں۔ امدادی پروگرام میں اورنگی کے رہائشی پشتو، اردو بولنے والے اور مختلف برادریوں سے تعلق رکھنے والے بزرگوں، نوجوانوں اور خواتین نے استفادہ کیا۔ امدادی پروگرام کے شرکاء سے گفتگو کرتے ہوئے حق پرست رکن سندھ اسمبلی منظر امام نے کہا کہ متحدہ قومی موومنٹ سیاست برائے خدمت پر یقین رکھتی ہے، ایم کیو ایم غریب اور متوسط طبقے کی نمائندہ جماعت ہے جو ملک سے فرسودہ نظام کے خاتمہ اور غریب عوام کے حقوق کے حصول کیلئے عملی جدوجہد کر رہی ہے اور ایم کیو ایم کا نصب العین دھکی انسانیت کی خدمت ہے۔ اورنگی ٹاؤن پی ایس 94 کی نشست پر نامزد حق پرست امیدوار سیف الدین خالد نے عوام سے گفتگو کرتے ہوئے کہا کہ ایم کیو ایم ہر مشکل وقت میں عوام کے درمیان رہتی ہے اور ایم کیو ایم کی جانب سے بلا تفریق عوامی خدمت کا عمل سیاسی مفادات کے حصول کیلئے ہرگز نہیں ہوتا ہے بلکہ ایم کیو ایم اقتدار میں ہو یا اقتدار سے باہر اس کے نزدیک عوامی مسائل اور مشکلات کا حل ہی بنیادی ترجیح ہے۔ بعد ازاں امدادی پروگرام کے شرکاء نے رابطہ کمیٹی کے ارکان اور حق پرست رکن سندھ اسمبلی منظر امام اور اورنگی ٹاؤن پی ایس 94 کی نشست پر نامزد حق پرست امیدوار سیف الدین خالد سے دلی تشکر کا اظہار کیا اور قائد تحریک جناب الطاف حسین کی دارزی عمر اور صحت و تندرستی کیلئے خصوصی دعائیں بھی کیں۔

نامزد حق پرست امیدوار سیف الدین خالد PS-94 اورنگی ٹاؤن کی انتخابی مہم کے سلسلے میں اورنگی کے مختلف علاقوں میں دفاتر قائم کر دیے گئے

کراچی۔۔۔۔۔ 13، اکتوبر 2010ء

پی ایس 94 اورنگی ٹاؤن کی نشست پر نامزد حق پرست امیدوار سیف الدین خالد کی انتخابی مہم زور و شور سے جاری ہے۔ انتخابی مہم کے سلسلے میں اورنگی ٹاؤن کے مختلف علاقوں میں سینکڑوں الیکشن دفاتر قائم کئے گئے ہیں جہاں پر ایم کیو ایم کے تنظیمی ترانے اور نغے بجائے جا رہے ہیں۔ الیکشن دفاتر پر کارکنان، ہمدرد عوام بالخصوص نوجوان ایم کیو ایم کے تنظیمی ترانوں پر والہانہ رقص کرتے دکھائی دیئے اس موقع پر ان کا جوش و خروش قابل دید تھا وہ وقفے وقفے سے نعرہ الطاف جئے الطاف، نعرہ متحدہ جئے متحدہ، ایوانوں کے چاروں طرف حق پرست حق پرست، دیوانے کس کے قائد اور دیگر نعرے فلک شگاف انداز میں لگا رہے تھے۔ اورنگی ٹاؤن کی مختلف شاہراہوں اور سڑکوں کو ایم کیو ایم کے پرچموں، قائد تحریک جناب الطاف حسین کی تصاویر سے سجایا گیا ہے انتخابی مہم کے لئے مرکزی الیکشن آفس ملت کالونی اورنگی ٹاؤن میں قائم کیا گیا ہے جبکہ اورنگی ٹاؤن کے علاقوں بلاک جے امام کالونی، ہاشمی کالونی، قبیل بلوچ کالونی، سیکٹر E-11، A-11 محمد نگر، رحیم شاہ کالونی، اسلام نگر، فیض عام کالونی، فرید کالونی، مصطفیٰ کالونی، مدینہ کالونی، بلاک ایل بابا ولایت علی شاہ کالونی، 2-1 توحید کالونی، راجہ غریب نواز کالونی، صدیق اکبر کالونی، مہاجر چوک (الفاروق سوسائٹی) حنیف آباد، صدیقی کالونی، معراج النبی کالونی، ربی کالونی، ہریانہ کالونی، بسمہ اللہ کالونی، قائم خانی کالونی، فقیر کالونی، ہزاروی محلہ، شاہ محلہ، محمد بلوچ محلہ، نورانی محلہ، حنیف آباد، فتح کالونی، الصدق کالونی، حسین آباد اور غازی نگر سمیت دیگر علاقوں میں الیکشن دفاتر اور رابطہ کمیٹی آفسوں میں عوامی سطح پر انتخابی مہم کی نہ صرف پذیرائی کی جا رہی ہے بلکہ اس میں حصہ بھی لیا جا رہا ہے۔ انتخابی مہم کے سلسلے میں ایسے الیکشن

دفاتر جو مین روڈ پر قائم ہیں برقی قلموں سے کی گئی سجاوٹ، جناب الطاف حسین کی خوبصورت تصاویر اور ایم کیو ایم کے پرچموں کی بھرمار سمیت تنظیمی ترانوں کی ریکارڈ بجائے جانے کے باعث بسوں، رکشوں، گاڑیوں، موٹر سائیکلوں، سوزو کیوں اور راہ چلتے عوام کی خصوصی توجہ کا مرکز بنے ہوئے ہیں جہاں پر انتخابی مہم کے حوالے سے زبردست سرگرمیاں دکھائی دے رہی ہیں۔ اسی طرح انتخابی دفاتر اورنگی ٹاؤن کے گلی محلوں میں بھی بنائے گئے جہاں نوجوانوں کا قابل دید دکھائی دیا۔ پی ایس 94 کی نشست پر نامزد حق پرست امیدوار سیف الدین خالد کی جانب سے انتخابی مہم کے سلسلے میں مختلف علاقوں میں کارزمیننگوں اور بڑے عوامی اجتماعات سے خطاب کیا جا رہا ہے جن میں مختلف قومیتوں کے افراد کی شرکت بڑی تعداد میں دکھائی دے رہے ہیں اس ضمن میں سیف الدین نے اورنگی ٹاؤن کی تاجر، کاروباری، سماجی، مذہبی اور اقلیتی شخصیات سے ملاقاتیں بھی کیں اور انہیں قائد تحریک جناب الطاف حسین کے فکر و فلسفہ اور نظریے سے آگاہ کیا۔ اس موقع پر انہوں نے حق پرست امیدوار کو اپنے بھرپور تعاون کا یقین دلایا اور 17 اکتوبر کو زیادہ سے زیادہ تعداد میں ووٹ دیکر کامیاب کرانے کی یقین دہانی کرائی۔ میں کارکنان و ہمدرد عوام میں زبردست جوش و خروش پایا جا رہا ہے۔

